

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2024 ഒക്ടോബർ 08

Tuesday, 08th October 2024

1200 കന്നി 22
22nd Kanni 1200

1946 ആശ്വിനം 16
16th Aswina 1946

വാല്യം 13
Vol. XIII

നമ്പർ } 41
No. }

Part III

Food Safety Department

©

കേരള സർക്കാർ
GOVERNMENT OF KERALA
2024



ദർഘാസ് പരസ്യം

[നമ്പർ 04/2024-25]

നമ്പർ എ3-3194/2024/എ.സി.എഫ്.എസ്.കെ.

2024 സെപ്റ്റംബർ 26.

കൊല്ലം ഭക്ഷ്യസുരക്ഷാ അസിസ്റ്റന്റ് കമ്മീഷണറുടെ കാര്യാലയത്തിനു കീഴിൽ ജില്ലയിലെ ഭക്ഷ്യ സുരക്ഷാ പ്രവർത്തനങ്ങളുടെ ആവശ്യങ്ങൾക്കായി ഉത്തരവ് നമ്പർ ഡി1/2304/2022/CFS തീയതി 15-3-2023, 5-8-2023 എന്നിവ പ്രകാരം ജില്ലയിലെ കിഴക്കൻ മേഖലകൾ ആയ കൊട്ടാരക്കര, പുനലൂർ, പത്തനാപുരം കേന്ദ്രീകരിച്ച് കൊട്ടാരക്കര സർക്കിൾ കാര്യാലയം Head Quarters ആയി നിശ്ചയിച്ച് കൊല്ലം ജില്ലയിൽ നിന്നോ കൊല്ലം നിവാസികളെ ഡ്രൈവർ ആയി നിയമിക്കാൻ കഴിയുന്ന വ്യക്തികളിൽ നിന്നോ സ്ഥാപനങ്ങളിൽ നിന്നോ 2017-നോ അതിന് ശേഷമോ നിർമ്മിതമായ താഴെ പറയുന്ന ഒരു വാഹനം കരാർ അടിസ്ഥാനത്തിൽ ഡ്രൈവറോടു കൂടി വാടകയ്ക്ക് എടുക്കുന്നതിലേക്കായി ദർഘാസുകൾ ക്ഷണിച്ചു കൊള്ളുന്നു.

ഉദ്ദേശിക്കുന്ന വാഹനം—Maruthi Etriga/Mahindra Marazzo/Mahindra Bolero (മറ്റ് Seven Seater വാഹനങ്ങളും).

മിനിമം കിലോമീറ്റർ (മാസം)—2250 കിലോമീറ്റർ.

പ്രതിമാസ വാടകനിരക്ക്—പരമാവധി ₹ 45,000 വരെ.

കരാർ കാലാവധി—2025 മാർച്ച് 31.

നിരതദ്രവ്യം—₹ 2,050.

ദർഘാസ് ഫോറത്തിന്റെ വില—₹ 810 + 12% ജി.എസ്.ടി.

ദർഘാസ് ഫോറം വിൽക്കുന്ന തീയതിയും സമയവും—26-9-2024 മുതൽ 29-10-2024, 1 മണി വരെ.

ദർഘാസ് ഫോറം സ്വീകരിക്കുന്ന അവസാന തീയതിയും സമയവും—30-10-2024 പകൽ 1 മണിവരെ.

ദർഘാസ് തുറക്കുന്ന തീയതിയും സമയവും—30-10-2024 പകൽ 3 മണി.

ദർഘാസ് ഫോമുകൾ ഭക്ഷ്യ സുരക്ഷാ അസിസ്റ്റന്റ് കമ്മീഷണറുടെ കാര്യാലയത്തിൽ നിന്നും ദർഘാസ് പ്രസിദ്ധീകരിക്കുന്ന തീയതി മുതൽ ഓഫീസ് സമയത്ത് ഉച്ചയ്ക്ക് 1 മണി വരെ ലഭ്യമാകുന്നതാണ്. ദർഘാസ് ഫോറം വാങ്ങുന്നതിനായി ആയതിന്റെ വില 0210-04-104-98 Other fees എന്ന ശീർഷകത്തിൽ ട്രഷറിയിൽ ചെലാൻ അടച്ച് ആയതിന്റെ അസ്സൽ ഹാജരാക്കേണ്ടതാണ്. ഇതിലേക്കുള്ള ദർഘാസുകൾ ദർഘാസ് നമ്പർ 4/2024-25 എന്ന തലക്കെട്ടോടെ 30-10-2024-ന് പകൽ 1 മണിക്ക് മുൻപായി ഭക്ഷ്യ സുരക്ഷാ അസിസ്റ്റന്റ് കമ്മീഷണർ, ഭക്ഷ്യ സുരക്ഷാ അസിസ്റ്റന്റ് കമ്മീഷണറുടെ കാര്യാലയം, കൊല്ലം എന്ന വിലാസത്തിൽ നിശ്ചിത മാതൃകയിലുള്ള വാഹനം നൽകുന്നതിനുള്ള അപേക്ഷാ ഫോറം, നിരതദ്രവ്യമായ ഡിമാൻഡ് ഡ്രാഫ്റ്റ് (ഏതെങ്കിലും ദേശസാൽകൃത ബാങ്കിൽ നിന്നും ഭക്ഷ്യ സുരക്ഷാ അസിസ്റ്റന്റ് കമ്മീഷണറുടെ പേരിൽ കൊല്ലം ജില്ലയിൽ മാറാവുന്ന) RC ബുക്കിന്റെ പകർപ്പും ഉൾപ്പെടെ സമർപ്പിക്കേണ്ടതാണ്. സ്വീകാര്യമായ ദർഘാസുകൾ നൽകിയവരുടെയോ അവർ അധികാരപ്പെടുത്തിയവരുടെയോ സാന്നിധ്യത്തിൽ 30-10-2024 പകൽ 3 മണിക്ക് തുറന്ന് പരിശോധിക്കുന്നതാണ്.



പ്രത്യേക നിബന്ധനകൾ

ദർഘാസ് ലഭിക്കുന്ന വ്യക്തി/സ്ഥാപനം നിശ്ചിത മാതൃകയിൽ 200 രൂപയുടെ മുദ്ര പത്രത്തിൽ എഗ്രിമെന്റ് തയ്യാറാക്കി സമർപ്പിക്കേണ്ടതാണ്.

വാഹനം കരാറടിസ്ഥാനത്തിൽ ലഭ്യമാകുന്ന വ്യക്തി/സ്ഥാപനത്തിന് 2017-ലോ അതിന് ശേഷമോ രജിസ്റ്റർ ചെയ്ത വാഹനം ഉണ്ടായിരിക്കണം. ആയതിന്റെ RC രേഖകൾ ഹാജരാക്കേണ്ടതാണ്. വാഹനത്തിന് കേരളത്തിൽ പൂർണ്ണമായി ഉപയോഗിക്കുന്നതിനുള്ള ടാക്സി പെർമിറ്റ് ഉണ്ടായിരിക്കേണ്ടതാണ്.

സ്ഥാപനത്തിന്/വ്യക്തിക്ക് കരാർ ലഭിക്കുന്ന പക്ഷം വാഹനത്തിന്റെ ഉടമസ്ഥാവകാശം കരാർ ലഭിക്കുന്ന വ്യക്തിയുടെയോ സ്ഥാപനത്തിന്റെയോ പേരിൽ അല്ലെങ്കിൽ ടി വാഹനം കരാർ കാലാവധിവരെ ഉപയോഗിക്കുന്നതിന് സ്ഥാപനം വ്യക്തിയുമായി ഏർപ്പെട്ടിട്ടുള്ള കരാറിന്റെ സാക്ഷ്യപ്പെടുത്തിയ പകർപ്പ് ലഭ്യമാക്കേണ്ടതാണ്.

മറ്റ് നിബന്ധനകൾ

- (1) കരാർ അടിസ്ഥാനത്തിൽ ലഭ്യമാകുന്ന വാഹനം ജില്ലയിലെ ഭക്ഷ്യ സുരക്ഷാ പ്രവർത്തനങ്ങൾക്കായി ആഴ്ചയിൽ 7 ദിവസവും 24 മണിക്കൂറും ലഭ്യമാക്കണം. 31-5-2024 തീയതിയിലെ ഈ കാര്യാലയത്തിൽ നിന്നുള്ള എ2/1853/2024/ACFSK നമ്പർ ഉത്തരവ് പ്രകാരമുള്ള നിബന്ധനകൾ പ്രകാരം ആയിരിക്കണം വാഹനങ്ങളുടെ വിനിയോഗം.
- (2) ഭക്ഷ്യ സുരക്ഷാ അസിസ്റ്റന്റ് കമ്മീഷണർ ആവശ്യപ്പെടുന്ന പക്ഷം പ്രത്യേക സ്കാഡുകൾക്കായി ജില്ലയിൽ ഉടനീളവും വാഹനം ലഭ്യമാക്കേണ്ടതാണ്.
- (3) 7 സീറ്റിൽ കുറയാത്ത വാഹനം, ഇന്ധനചിലവ്, ഡ്രൈവറുടെ വേതനം, മറ്റ് പ്രവർത്തന ചിലവ് ഉൾപ്പെടെ (ജി.എസ്.ടി/ഇൻകം ടാക്സ്) പ്രതിമാസം പരമാവധി 45,000 രൂപയിൽ കൂടുതലാകാൻ പാടില്ലാത്തതാണ്.
- (4) കരാറുകാരന് GST അക്കൗണ്ട് ഉണ്ടായിരിക്കണം. എല്ലാ മാസവും കരാർ തുക ലഭിക്കുന്നതിനായി GST ബില്ലുകൾ നൽകേണ്ടതാണ്. സർക്കാർ മാനദണ്ഡ പ്രകാരമുള്ള GST, Income Tax തുകകൾ കിഴിവ് ചെയ്തതിന് ശേഷമേ കരാർ തുക ലഭിക്കുകയുള്ളൂ.
- (5) എല്ലാ ദിവസങ്ങളിലും ഡ്രൈവർ ഉൾപ്പെടെ വാഹനം ലഭ്യമാക്കുവാൻ കരാറുകാരൻ ബാധ്യസ്ഥനായിരിക്കും. വാഹനത്തിന്റെ മെയിന്റനൻസ് സ്വന്തം ഉത്തരവാദിത്തത്തിൽ നടത്തുകയും, ഏതെങ്കിലും കാരണവശാൽ കരാറിൽ പരാമർശിക്കുന്ന വാഹനം ലഭ്യമാക്കുവാൻ കരാറുകാരന് ലഭ്യമാകാത്തപക്ഷം പകരം വാഹനം കരാറുകാരൻ സ്വന്തം ചിലവിൽ ഏർപ്പെടുത്തി ലഭ്യമാക്കേണ്ടതാണ്. അല്ലാത്തപക്ഷം അതുമൂലം ഉണ്ടാകുന്ന അധികചിലവ് കരാറുകാരന് ലഭ്യമാക്കുവാനുള്ള കരാർ തുകയിൽ നിന്ന് ഈടാക്കുന്നതാണ്.
- (6) കരാർ കാലാവധിക്കുള്ളിൽ കരാറുകാരൻ ജില്ലയിലെ ഭക്ഷ്യ സുരക്ഷാ ഓഫീസുകളുടെ ഔദ്യോഗിക ആവശ്യങ്ങൾക്ക് മാത്രമേ പ്രസ്തുത വാഹനം ഉപയോഗിക്കുവാൻ പാടുള്ളൂ. യാത്ര ആരംഭിക്കുന്നതും അവസാനിക്കുന്നതുമായ വിവരങ്ങൾ (സമയം, ദൂരം) കൃത്യമായി ലോഗ് ബുക്കിൽ രേഖപ്പെടുത്തേണ്ടതാണ്.
- (7) മൂന്ന് മാസത്തിൽ ആകെ ഓടുന്ന ദൂരം കണക്കാക്കി അതിൽ അധികമായി ഓടിയിട്ടുള്ള (6750 കിലോമീറ്റർ കഴിഞ്ഞുള്ള ദൂരത്തിന്) ദൂരത്തിനുള്ള തുകയാണ് മൂന്ന് മാസത്തിനുള്ളിൽ ഒരിക്കൽ അധിക തുകയായി അനുവദിക്കുന്നത്. വാഹന കരാർ ആരംഭിക്കുന്നതും അവസാനിക്കുന്നതും മാസത്തിന്റെ ഇടയ്ക്ക് വരികയാണെങ്കിൽ കരാർ തുക ആനുപാതികമായി അനുവദിക്കുന്നതാണ്.



- (8) വാഹനത്തിന്റെ വാടക ബഹു. ഭക്ഷ്യ സുരക്ഷാ കമ്മീഷണറുടെ കാര്യാലയത്തിൽനിന്നും ഫണ്ട് അലോട്ട്മെന്റ് ലഭ്യമാകുന്ന മുറയ്ക്ക് നൽകുന്നതായിരിക്കും. അലോട്ട്മെന്റ് ലഭിക്കുന്നതിന് കാലതാമസം ഉണ്ടാവുകയാണെങ്കിൽ ആയത് പ്രസ്തുത കരാറിനെ ബാധിക്കുന്നതല്ല. ആയത് സംബന്ധിച്ച പരാതികൾക്ക് സാധുതയില്ലാത്തതാണ്.

വാഹനം നല്ല പ്രവർത്തന ക്ഷമത ഉള്ളതും 1988-ലെ മോട്ടോർ വാഹന നിയമം സെക്ഷൻ 66 പ്രകാരമുള്ള വ്യവസ്ഥകൾ പാലിച്ചതും കേന്ദ്ര-സംസ്ഥാന ചുമതലയിലുള്ള സ്ഥാപനത്തിൽ രജിസ്റ്റർ ചെയ്ത വാഹനമായിരിക്കണം. കരാർ കാലാവധിയിൽ വാഹനത്തിന് പൂർണ്ണ ഇൻഷുറൻസ് പരിരക്ഷ ഉണ്ടായിരിക്കേണ്ടതാണ്. ദർഘാസിൽ ആവശ്യപ്പെട്ടിരുന്ന പ്രകാരമുള്ള വ്യവസ്ഥകൾ പാലിക്കാത്തതും കൃത്യമായ രേഖകൾ കൃത്യ സമയത്ത് ഹാജരാക്കാത്തതുമായ ദർഘാസുകൾ നിരസിക്കുന്നതാണ്.

- (9) സേവന ദാതാവ് താഴെ പറയുന്ന നിർദ്ദേശങ്ങൾ കൃത്യമായി പാലിക്കേണ്ടതാണ്.

- വാഹനങ്ങളിലെ ഡ്രൈവർമാർക്കുള്ള ശമ്പളം നൽകൽ കോൺട്രാക്ടറുടെ ഉത്തരവാദിത്വമാണ്. ടി വിഷയത്തിൽ ഭക്ഷ്യ സുരക്ഷാ വകുപ്പിന് യാതൊരു ഉത്തരവാദിത്വവും ഉണ്ടായിരിക്കുന്നതല്ല.
- കരാർ ലഭിക്കുന്ന വ്യക്തി സ്ഥാപനം/ഡ്രൈവറുടെ ലൈസൻസിന്റെ കോപ്പി ലഭ്യമാക്കേണ്ടതാണ്. യോഗ്യതയും മുൻ പരിചയവും സാധുവായ ലൈസൻസും ഉള്ള ഡ്രൈവർമാരെ ലഭ്യമാക്കേണ്ടതാണ്.
- ഭക്ഷ്യ സുരക്ഷാ വകുപ്പിന് കരാർ പ്രകാരം നൽകിയ വാഹനം കരാർ നിലനിൽക്കുന്ന സമയത്ത് മറ്റ് സ്വകാര്യ ആവശ്യങ്ങൾക്ക് ഉപയോഗിക്കുന്നത് കരാർ ലംഘനമായി കണക്കാക്കുന്നതാണ്.
- ഡ്രൈവർ ജീവനക്കാരോട് മാനുഷമായി പെരുമാറേണ്ടതും കൃത്യനിഷ്ഠ പാലിക്കേണ്ടതുമാണ്. പ്രവൃത്തി സമയങ്ങളിലോ യാത്രാവേളയിലോ ഡ്രൈവർ മദ്യമോ മറ്റ് ലഹരി പദാർത്ഥങ്ങളോ ഉപയോഗിക്കാൻ പാടില്ല.
- കരാറിൽ പറഞ്ഞിരിക്കുന്ന വാഹനം ഏതെങ്കിലും കാരണം കൊണ്ട് ലഭ്യമാക്കാൻ സാധിക്കാതെ വന്നാൽ കൃത്യ സമയത്ത് തന്നെ മറ്റൊരു വാഹനം ലഭ്യമാക്കേണ്ടതാണ്.
- ഡ്രൈവറുടെ അശ്രദ്ധകൊണ്ടോ വാഹനത്തിന്റെ കുഴപ്പം കൊണ്ടോ ഉണ്ടാകുന്ന അപകടങ്ങളിൽ മൂന്നാമത് ഒരാൾക്കോ സ്ഥാവര ജംഗമവസ്തുക്കൾക്കോ ഉണ്ടാകാനിടയുള്ള നാശനഷ്ടങ്ങളിൽ ഭക്ഷ്യ സുരക്ഷാ വകുപ്പിന് യാതൊരു ഉത്തരവാദിത്വവും ഉണ്ടായിരിക്കുന്നതല്ല.
- കരാറുകാരൻ ഏതെങ്കിലും കാരണവശാൽ വാഹനം പിൻവലിക്കുന്ന പക്ഷം 45 ദിവസം മുൻകൂർ നോട്ടീസ് നൽകേണ്ടതാണ്.

- (10) ടെൻഡർ സംബന്ധിച്ചുള്ള ഭക്ഷ്യസുരക്ഷാ വകുപ്പിന്റെ എല്ലാ വ്യവസ്ഥകളും ഇതിന് ബാധകമാണ്. കാരണം കൂടാതെ ടെൻഡർ റദ്ദ് ചെയ്യാനോ മാറ്റിവെയ്ക്കാനോ ഉള്ള അധികാരം താഴെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്.

ഭക്ഷ്യസുരക്ഷാ അസിസ്റ്റന്റ് കമ്മീഷണറുടെ
കാര്യാലയം, കൊല്ലം-1.

(ഒപ്പ്)
ഭക്ഷ്യസുരക്ഷാ അസിസ്റ്റന്റ് കമ്മീഷണർ.

